

# जीवन की रफ्तार बनी जनसुविधा एक्सप्रेस



दंतेवाड़ा। जन सुविधा एक्सप्रेस।

-फोटो - नईदुनिया

दंतेवाड़ा (ब्यूरो)। अरनपुर, पोटाली, ककाड़ी, अरबे तथा बुरगुम से सुबह 8 बजे निकलने वाली जन सुविधा बस ग्रामीणों को सुबह 9 बजकर 45 मिनट तक दंतेवाड़ा पहुंचा देती है।

ग्रामीण दोपहर तक अपना काम

निपटाते हैं और पुनः साढ़े तीन बजे इसी बस में बैठकर शाम तक अरनपुर पहुंच जाते हैं। पहले इस मार्ग में बस समेली तक चलती थी, जो सुबह साढ़े सात बजे निकलती थी। इससे अरनपुर एवं निकटवर्ती गांवों से ग्रामीणों का पहुंच

अरनपुर से दंतेवाड़ा तक सफर हुआ आसान

पाना मुश्किल होता था। इसे देखते हुए कलेक्टर केसी देवसेनापति ने अरनपुर मार्ग में बस सुविधा आरंभ करने की दिशा में योजना बनाई।

इसके लिए एनएमडीसी से चर्चा कर सीएसआर मद से एक बस जनसुविधा एक्सप्रेस के रूप में चलाए जाने का निर्णय लिया गया। बस का संचालन बेहतर तरीके से हो, इसके लिए बस संचालन की जिम्मेदारी भीमा मंडावी तथा अरनपुर के सरपंच जोगाराम बारसे को दी गई। इसके संचालन के होने वाले लाभ से हर महीने किरत के माध्यम से संचालकों को राशि देनी थी ताकि वाहन की क्रय राशि पट जाए। संचालकों को ब्याज की राशि देने से मुक्त रखा गया है।

अरनपुर रूट की तरह किरंदुल, पालनार, भैरमगढ़ रूट में भी बस उपलब्ध कराई गई है। अरनपुर - दंतेवाड़ा की कनेक्टिविटी बढ़ाकर इसे बारसूर तक किए जाने का निर्णय लिया गया है। सुबह साढ़े दस बजे जनसुविधा एक्सप्रेस गीदम होते हुए सवा 12 बजे बारसूर पहुंचेगी और फिर दंतेवाड़ा होते हुए अरनपुर के लिए रवाना हो जाएगी। जनसुविधा एक्सप्रेस चलने से यहां के विद्यार्थियों के लिए दूसरे गांवों में आना जाना आसान हो गया है। सबसे ज्यादा लाभ स्वास्थ्य के क्षेत्र में हुआ है। बीमारी की स्थिति में मरीज को समेली तक भेजने की दिक्कत दूर हो गई है। पहले अरनपुर से दंतेवाड़ा जाने के लिए प्राइवेट गाड़ी बुक करनी पड़ती थी, इससे काफी खर्च आता था। अब मासिक यात्रियों के लिए बस पास की सुविधा भी है। इससे सफर का आर्थिक भार काफी कम हो गया है।